

Millum undirritaða

Tórshavnar kommuna

Vaglið

100 Tórshavn

(hereftir TK)

og medundirritaðu

Hondbóltfelagið Neistin

Hondbóltfelagið Kyndil

Flogbóltfelagið Fleyr

Gundadalur

100 Tórshavn

(hereftir feløgini)

er í dag gjørd henda

AVTALA

um yvirtøku og útbygging av Gundadalshøllini, og treytir hesum viðvíkjandi.

§ 1

TK yvirtekur Gundadalshøllina við øllum rættindum og skyldum frá 1. januar 2015 at rokna, sí tó eisini § 8. Fyri hetta rindar TK til hvørt felagið kr. 250.000 sum endaligt gjald fyri yvirtøkuna.

§ 2

TK byggir Gundadalshøllina út til dupulthøll (tveir vøllir). Samlaða dupulthøllin skal hava neyðugar hentleikar so sum umklæðingarrúm, rúm til útgerð, bóltar v.m., og hóskandi skilavegg.

Feløgini hava sambært hesi avtalu heimarætt, t.e. teirra høvuðsvirksemi, í Gundadalshøllini fram til 2035, tá avtalan um heimarætt kann leingjast við 10 árum í senn. Verður felag niðurlagt, fellur heimarætturin burtur og aftur til TK. Aðrar broytingar, t.d. samanlegging millum feløg við heimarætti í Gundadalshøllini sambært hesi avtalu ella samanlegging við onnur feløg,

sum ekki hava heimarætt í Gundadali, skulu fráboðast TK beinanvegin, og tekur TK tá stöðu til heimarætt v.m.

Aftrat omanfyri nevndu útbygging, byggir TK felagshøli til hvørt av feløgum. Feløgini bera kostnaðin av innrætting, amboð, útgerð v.m. av felagshølum.

Víst verður í hesum sambandi til prosjekttekingar dagf. Xx.xx.2014.

§ 3

Høllin verður fyrst og fremst nýtt til hondbólt, flogbólt og annan innandura ítrótt.

TK kann geva loyvi til, at høllin verður brúkt til annað virksemi enn ítrótt. Dømi um tiltøk er vinnuframsýningar, aðrar framsýningar, størri ráðstevnur v.m. Reglur um annað virksemið verður skipað nærri í reglugerð, har hædd er tikin fyri, at slíkt virskemi ikki skaðar høllina og ávirkar ætlað ítróttaligt virksemið sum minst.

§ 4

TK stendur frá yvirtøkudegnum fyri at leiga út allar tímar í høllini samsvarandi ta til eina og hvørja tíð galdandi mannagongd hjá TK fyri leigu av tímum í kommunalu hallunum. Atlit skal takast til heimarætt hjá feløgum, tó kunnu onnur ítróttafeløg eisini fáa tillutað tímar í høllini.

Frá yvirtøkudegnum og fram til 1. august 2020 hava feløgini tó rætt til í minsta lagi sama tal av tímum, sum feløgini hava í verandi Gundadalshøll.

Brúkararnir av høllini rinda ta leigu, sum til eina og hvørja tíð er ásett av TK. Í løtuni er leigan kr. 0,00 pr. tíma.

§ 5

TK yvirtekur allar skyldur og rættindi hjá verandi hallarvørði.

§ 6

Lýsingar (reklamur) og uppsløg mugu ikki verða hongd upp ella fest á uttandura hallarveggirnar í Gundadalshøllini uttan við loyvi frá TK.

Lýsingar (reklamur) og uppsløg mugu ikki verða hongd upp ella fest innandura í Gundadalshøllini uttan við loyvi frá TK.

§ 7

Reglugerð um nýtslu av høllini og skilhald verður ásett seinni.

§ 8

Avtalan er treytað av býráðssamtykt og aðalfundarsamtykt felaganna. Avtalan er harumframt treytað av, at kommunan fremur útbyggingarætlanina sambært § 2.

Tórshavn, xx. desember 2014.